

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಾದಿಸಾಧ್ವಸ ಕೃತಂ

|| ಶ್ರೀವೇಂಕಟೇಶವಿಜಯಸ್ತೋತ್ರಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀವೇಂಕಟೇಶವಿಜಯಸ್ತೋತ್ರಂ ॥

ದೈವತದೈವತ ಮಂಗಲಮಂಗಲ ಪಾವನಪಾವನ ಕಾರಣಕಾರಣ |  
ವೇಂಕಟಭೂಧರಮೌಲಿವಿಭೂಷಣ ಮಾಧವ ಭೂಧವ ದೇವ ಜಯೀಭವ || ೧ ||

ವಾರಿದಸನ್ನಿಭದೇಹ ದಯಾಕರ ಶಾರದನೀರಜಚಾರುವಿಲೋಚನ |  
ದೇವಶಿರೋಮಣಿಪಾದಸರೋರುಹ ವೇಂಕಟಶೈಲಪತೇ ವಿಜಯೀಭವ || ೨ ||

ಅಂಜನಶೈಲನಿವಾಸ ನಿರಂಜನ ರಂಜಿತಸರ್ವಜನಾಂಜನಮೇಚಕ |  
ಮಾಮಭಿಷಿಂಚ ಕೃಪಾಮೃತಶೀತಲಶೀಕರವರ್ಷಿದೃಶಾ ಜಗದೀಶ್ವರ || ೩ ||

ವೀತಸಮಾಧಿಕ ಸಾರಗುಣಾಕರ ಕೇವಲಸತ್ ತನೋ ಪುರುಷೋತ್ತಮ |  
ಭೀಮಭವಾಣವತಾರಣಕೋವಿದ ವೇಂಕಟಶೈಲಪತೇ ವಿಜಯೀಭವ || ೪ ||

ಸ್ವಾಮಿಸರೋವರತೀರರಮಾಕೃತಕೇಲಿಮಹಾರಸಲಾಲಸಮಾನಸ |  
ಸಾರತಪೋಧನಚಿತ್ತನಿಕೇತನ ವೇಂಕಟಶೈಲಪತೇ ವಿಜಯೀಭವ || ೫ ||

ಆಯುಧಭೂಷಣಕೋಟಿನಿವೇಶಿತಶಂಖರಥಾಂಗಜಿತಾಮತಸಮ್ಮತ |  
ಸ್ವೇತರದುರ್ಘಟಸಂಘಟನಕ್ಷಮ ವೇಂಕಟಶೈಲಪತೇ ವಿಜಯೀಭವ || ೬ ||

ಪಂಕಜನಿನಿಲಯಾಕೃತಿಸೌರಭವಾಸಿತಶೈಲವನೋಪವನಾಂತರ |  
ಮಂದ್ರಮಹಾಸ್ವನಮಂಗಲನಿರ್ಜ್ವರ ವೇಂಕಟಶೈಲಪತೇ ವಿಜಯೀಭವ || ೭ ||

ನಂದಕುಮಾರಕ ಗೋಕುಲಪಾಲಕ ಗೋಪವಧೂವರ ಕೃಷ್ಣ ಪರಾತ್ಪರ |  
ಶ್ರೀವಸುದೇವಜ ಜನ್ಮಭಯಾಪಹ ವೇಂಕಟಶೈಲಪತೇ ವಿಜಯೀಭವ || ೮ ||

ಶೈಶವಪಾತಿತಪಾತಕಿಪೂತನ ಧೇನುಕಕೇಶಿಮುಖಾಸುರಸೂದನ |  
ಕಾಲಿಯಮರ್ದನ ಕಂಸನಿರಾಸಕ ಮೋಹತಮೋಪಹ ಕೃಷ್ಣ ಜಯೀಭವ || ೯ ||

ಪಾಲಿತಸಂಗರ ಭಾಗವತಪ್ರಿಯ ಸಾರಥಿತಾಹಿತತೋಷಪೃಥಾಸುತ |  
ಪಾಂಡವದೂತ ಪರಾಕೃತಭೂಭರ ಪಾಹಿ ಪರಾವರನಾಥ ಪರಾಯಣ || ೧೦ ||

ಶಾತಮಖಾಸುವಿಭಂಜನಪಾಟವ ಸತ್ರಿಶಿರಃಖರದೂಷಣದೂಷಣ |  
ಶ್ರೀರಘುನಾಯಕ ರಾಮ ರಮಾಸಖ ವಿಶ್ವಜನೀನ ಹರೇ ವಿಜಯೀಭವ || ೧೧ ||

ರಾಕ್ಷಸಸೋದರಭೀತಿನಿವಾರಕ ಶಾರದಶೀತಮಯೂಖಮುಖಾಂಬುಜ |  
ರಾವಣದಾರುಣವಾರಣದಾರಣಕೇಸರಿಪುಂಗವ ದೇವ ಜಯೀಭವ || ೧೨ ||

ಕಾನನವಾನರವೀರವನೇಚರಕುಂಜರಸಿಂಹಮೃಗಾದಿಷು ವತ್ಸಲ |  
ಶ್ರೀವರಸೂರಿನಿರಸ್ತಭವಾದರ ವೇಂಕಟಶೈಲಪತೇ ವಿಜಯೀಭವ || ೧೩ ||

ವಾದಿಸಾಧ್ವಸಕೃತ್ಸೂರಿಕಥಿತಂ ಸ್ತವನಂ ಮಹತ್ |  
ವೃಷಶೈಲಪತೇಃ ಶ್ರೇಯಸ್ಕಾಮೋ ನಿತ್ಯಂ ಪಠೇತ್ ಸುಧೀಃ || ೧೪ ||

|| ಇತಿ ಶ್ರೀವೇಂಕಟೇಶವಿಜಯಸ್ತೋತ್ರಂ ಸಮಾಪ್ತಂ ||